

№04 (87)
красавік 2009

БЕЛАРУСЫ Ў СВЕЦЕ



ІНФАРМАЦЫЙНЫ БЮЛЕТЭНЬ

ДА ПЯТАГА З'ЕЗДУ
БЕЛАРУСА Ў СВЕТУ
ЗАСТАЛОСЯ

75 ДЗЁН

У НУМАРЫ: З'ЕЗД БЕЛАРУСА Ў СВЕТУ ПАД ПАГРОЗАЙ ЗРЫВУ

Пры першым кантакце з усімі ўстановамі запыт МГА "ЗБС "Бацькаўшчына" ўспрымаўся зацікаўлена. Аднак ужо праз некалькі тыдняў усе ўстановы адмовілі ў прадстаўленні арэнды....

Працяг на стар. 6

НОВАЕ АБ'ЯДНАННЕ БЕЛАРУСА Ў МАСКВЫ

Таксама запланавана падрыхтаваць зварот да презідэнта А.Лукашэнкі з просьбай паскорыць стварэнне заканадаўчай базы, якая б рэгулявала права беларусаў, што жывуць за мяжой...

Працяг на стар. 3

БЕЛАРУСКАЕ МУЗЫЧНАЕ СВЯТА

...Шмат якія калектывы паказвалі ўласныя апрацоўкі беларускіх песняў, на высокім узроўні была прадстаўлена фартэп'янная музыка Беларусі XIX ст. - п'есы і танцы кампа-зітараў Одры, Міладоўскага, Абрамовіча".

Працяг на стар. 4

НОВАЯ КНІГА Ў СЕРЫІ "БІБЛІЯТЭКА БАЦЬКАЎШЧЫНЫ"

Працяг на стар. 5

ЧАРНОБЫЛЬСКАЯ ТРАГЕДЫЯ

"...Чарніцы выраслі як слівы, у той год было вельмі шмат белых грыбоў, і ніхто не ведаў, што дары лесу нельга ўжываць у ежу"....

Працяг на стар. 7

НАВІНЫ

Беларусы Комі: вынікі працы і новыя планы

Справаздачна-выбарчая канферэнцыя нацыянальна-культурнай аўтаноміі "Беларусь" у Рэспубліцы Комі адбылася 25 сакавіка. Падчас канферэнцыі быў падведзены вынікі працы аўтаноміі за 3 гады. Быў абраны новы склад савета аўтаноміі. На пасаду старшыні быў пераабраны Аркадзь Крупен'ка. Па словах самога сп. Аркадзя, ён планаваў саступіць пасаду старшыні каму-небудзь маладзейшаму, але атрымалася так, што яго абралі другі раз. Што тычыцца складу кіраўніцтва, то яно было абноўленае прыкладна напалову. "Гэта звязана з тым, што некаторыя людзі з'ехалі, некаторыя не змаглі прысягваць сваю дзеянасць па стане здароўя. Да таго ж мы стараліся абраць у кіраўніцтва самых актыўных людзей, тых, хто найлепш праявіў сябе за гэтыя тры гады", - расказвае А. Крупен'ка.

На канферэнцыі быў зачытаны ўказ міністра культуры Расіі пра наданне звання "народнага" хору, які існуе пры нацыянальна-культурнай аўтаноміі "Беларусь" ужо 10 год. Гэтаму папярэднічала вельмі вялікая падрыхтоўчая праца, якая вялася на працягу некалькіх гадоў. Кульмінацыйным момантам гэтай працы стаў справаздачны канцэрт, які атрымаў пазітыўную адзінку журы, у склад якога ўваходзілі прадстаўнікі міністэрства культуры Расіі. Трэба адзначыць таксама, што сам А. Крупен'ка ў лютым 2008 г. быў узнагароджаны медалём Францыска Скарны.

Таксама падчас канферэнцыі быў вызначаны задачы аўтаноміі на бліжэйшыя некалькі год: весці актыўную дзеянасць па пашырэнні беларускай культуры, пашыраць сувязі і формы супрацоўніцтва паміж прадстаўнікамі беларускай дыяспары ў Рэспубліцы Комі і ў Расіі ўвогуле, працягваць супрацоўніцтва з беларускімі грамадскімі аўяднаннямі, у тым ліку і з МГА "ЗБС "Бацькаўшчына", а таксама

з пасольствам Беларусі ў Расіі. Яшчэ адна немалаважная задача - прысягваць да супрацы як мага больш моладзі, бо "на дадзены момант, на жаль, моладзь не так актыўна ўдзельнічае ў жыцці аўтаноміі, як нам бы хацелася", - гаворыць Аркадзь Крупен'ка.

Што тычыцца бліжэйшых планаў, то найперш трэба сказаць пра тое, што па замове нацыянальна-культурнай аўтаноміі "Беларусь" быў зроблены спецыяльны медалі, прымеркаваныя да 65-годдзя вызвалення Беларусі. Медалі будуть уручаны жыхарам Рэспублікі Комі, якія ўдзельнічалі ў вызваленні Беларусі ад нямецка-фашысцкіх захопнікаў. Уручэнне пачненца ў ліпені гэтага года пасля правядзення адмысловага нацыянальна-культурнай аўтаноміі "Беларусь" і хутчэй за ўсё працягненца яшчэ і ў наступным годзе.

Таксама сп. Аркадзь расказаў пра тое, што 24 красавіка нацыянальна-культурная аўтаномія "Беларусь" ўдзельнічала ў "Выставе падворкаў". Па яго словам, мерапрыемства пройшло вельмі добра. Беларускі падворак прысягнуў вялікую ўвагу наведвальнікам выставы і прадстаўнікам СМІ. Там можна было ўбачыць шмат фотаматэрыялаў па гісторыі Беларусі, мастацкія вырабы, беларускія сувеніры, нацыянальныя беларускія строі, а таксама пакаштаваць сіравыя беларускай нацыянальнай кухні.

Апроч вышэй названага, нацыянальна-культурная аўтаномія "Беларусь" плануе праводзіць ужо традыцыйныя тэматычныя вечарыны "Беларуская сям'я на Поўначы", "Як мы ведаём сваю Беларусь", месячнік беларускага кіно, свята ўраджаю "Даждынкі". На канец траўня запланавана сустрэча з першым беларускім касманаутам Пятром Клімуком.

Інфармацыйны цэнтр
МГА "ЗБС "Бацькаўшчына"

ВАШЫНГТОН (ЗША)

Выставка "Мастацтва супраць дыктатуры" працягвае сваё вандраванне па ЗША.

Нагадаем, што аднайменная выставы ўжо адбыліся ў эстонскім парламенце (Талін), у Фондзе Маршала (Вашынгтон) і ў Беларускім музеі (Нью-Ёрк, ЗША). На гэты раз сваё памяшканне для выставы ветліва прапанаваў Фонд амерыканскіх даследаванняў (Fund for American Studies) у Вашынгтоне. Наведвальнікамі мерапрыемства былі студэнты розных краін, якія навучаюцца ў Амерыцы і супрацоўнічаюць з вышэй названым фондам. Распачаў сустрэчу Мэццю Квасіборскі, каардынатор пражскіх праграм у Фондзе амерыканскіх даследаванняў. Далей слова было перададзена прадстаўнікам Беларускага музея ў Нью-Ёрку, мастакам Алесю Шатэрніку, Юліі Шатэрнік. Аб вольным мастацтве гаварыў і яшчэ адзін ганаровы госьць выставы – Аляксандр Глезер, арганізатар вядомых "бульдозерных выстаў" у Маскве.

Арганізатарамі выставы выступілі Фонд амерыканскіх даследаванняў, "Беларускі музей у Нью-Ёрку" і супольнасць "Трэці Шлях".

Паводле www.beltmuseum.org
і www.3dway.org

ТАРОНТА (КАНАДА)

Паніхіда па памерлых адбылася на пачатку красавіка ў царкве св. Кірылы Тураўскага ў Таронта: епіскап Наваградскі і Паўночная амерыканскі (БАПЦ) Святаслаў адслужыў паніхіду па памерлай у Беларусі праваабаронцы Яне Паликовай, а таксама па прыхажанах таронцкай парафіі – выдатнай грамадскай дзяячы Пайсе Жук-Грышкевіч і Уладзіміры Мігурэ з Брытанскай Калумбіі. Апошні, японец па нацыянальнасці, некалі прыняў праваслаўе і шмат гадоў дапамагаў пацярпелым ад чарнобыльскай радыяцыі дзесятам Беларусі.

На паніхідзе прысутнічала шмат беларусаў, у тым ліку ганаровы сябра парафіі пісьменніца Вольга Іпатава. Пасля службы наведалі магілы яшчэ дзвюх быльх прыхажанаў парафіі св. Кірылы Тураўскага – грамадскага і рэлігійнага дзеяча беларускай дыяспары ў Канадзе Міколы Ганька і пісьменніка Кастуся Акулы, якія пахаваныя на могілках Pine Hills у Скарбара.

Ягор Фядзюшын (Канада)

ВІЛЬНЯ (ЛІТВА)

Інтэрнэт-сторонка з'явілася ў Таварыства беларускай культуры ў Літве. Зараз яна размешчана на www.westki.info/tbk

На сایце можна даведацца пра дзейнасць і жыццё таварыства. Вечарына, прысвечаная 91-ым угодкам БНР, заявы адносна помніка К. Каліноўскаму і будаўніцтва АЭС, – гэта і шмат чаго іншага можна прачытаць на цікавай інтэрнэт-сторонцы беларусаў Літвы.

Інфармацыйны цэнтр
МГА "ЗБС "Бацькаўшчына"

Заяву адносна будаўніцтва беларускай краінай АЭС на тэрыторыі Астравецкага раёна прыняло Таварыства беларускай культуры ў Літве.

"Год сусветнага фінансавага крызісу ў Беларусі будзе годам прыняцця рашэння пра будаўніцтва Астравецкай АЭС, на месцы, у якім у 1908 годзе адбыўся землятрус. На месцы, якое мае гістарычную каштоўнасць", – напісаны ў заяве.

Таксама Таварыства беларускай культуры ў Літве нагадвае, што "ў радыусе дзесяці кіламетраў ад будучай станцыі знаходзіцца гістарычны архітэктурны помнік: касцёл Святога Міхала (XVII ст.) у Міхалішках, касцёл Святой Тройцы (1899–1903 гг.), помнік неаготыкі ў Гярвятах, касцёл у Варнянах і архітэктурны комплекс XIX ст., касцёл Святога Георгія ў вёсцы Варона, адроджаны ў 90-я гады XX ст. і вернуты вернікам".

Прэс-служба ТБК

КІШЫНЁУ (МАЛДОВА)

Шэраг мерапрыемстваў запланиравалі на бягучы год беларусы Малдовы. Па інфармацыі Каардынацыйнага савета беларускіх суполак Малдовы нашы суайчыннікі сёлета будуть удзельнічаць у дзевятым этнакультурным фестывалі Малдовы, правядуць чацвёрты фестываль беларусаў Малдовы "Беларусь – мая Радзіма". Пройдуть і літаратурныя чытанні, прысвечаныя юбілеям вядомых беларускіх пісьменнікаў: 110-годдзю Міхася Лынькова і Максіма Лужаніна, 95-годдзю Аркадзя Куляшова, 85-годдзю Васіля Быкава. Плануецца абсталяваць стэнд "Беларусы Малдовы" ў клубе-музеі "Гвардзеец" г. Кішынёва.

Паводле "Голоса Радзімы"

ПОЗНАНЬ (ПОЛЬШЧА)

Персанальная выставка гардзенскага мастака Марка Максімовіча, які ўжо доўгі час жыве і працуе ў Познані, адбылася 1 красавіка ў галерэі "Malingrad".

М. Максімовіч – заснавальнік ужо неіснуючых, але славутых у багемным асяроддзі, майстроўні і галерэі "Марк Максімовіч Артэл'ер". У межах выставы прыйшла таксама прэзентацыя выдання "Нявечны Каляндар" з выцінанкамі М. Максімовіча. Ба ўступным слове гаспадыня галерэі, спн. Маліна Барвік сказала, што хоча, каб у галерэі заўжды прысутнічала шчырае мастацтва, таму да ўдзелу ў першай персанальнай выставе быў запрошаны менавіта М. Максімовіч. Адкрыццё прыцягнула вялікую колькасць як гледачоў, так і мясцовых медыяў. Аўтар нават пажартаваў, што адчувае сябе, як на ўручэнні "Оскараў", а пасля на поўным сур'ёзе дадаў, што, не зважаючы на вялікую працу падчас падрыхтоўкі выставы, хацелася б зрабіць яе яшчэ лепшай.

Беларускі культурна-асветніцкі цэнтр у Познані

МАСКВА (РАСІЯ)

Пятая спрэваздачна-выбарчая канферэнцыя Рэгіянальной нацыянальна-культурнай аўтаноміі "Беларусы Масквы" адбылася 24 сакавіка 2009 г. у Маскоўскім Доме нацыянальнасцяў. У канферэнцыі прыняло ўдзел 107 дэлегатаў і 14 запрошаных гасцей. Канферэнцыя прыняла папраўкі і дадаткі да Статута аўтаноміі. Старшынёй арганізацыі абраны Сяргей Кандыбовіч, таксама выбраны кіруючыя органы – Савет РНКА, рэвізійная камісія.

Адразу пасля канферэнцыі адбылося пасяджэнне Савета РНКА "Беларусы Масквы", на якім быў размежаваны абавязкі паміж сябрамі Савета і вызначаны прыярытэты ў працы.

Таксама створана працоўная група па падрыхтоўцы да святкавання 65-годдзя вызвалення Беларусі ад нямецка-фашысцкіх захопнікаў; працоўная група па зборы матэрыялаў для выдання кнігі, прысвечанай 10-годдзю стварэння РНКА "Беларусы Масквы і 75-годдзю з дня нараджэння М. Шлягі.

Паводле сайта "Беларусы Масквы"

У сярэдзіне красавіка 2009 года створана Асацыяцыя грамадскіх



Сустаршыні Асацыяцыі грамадскіх арганізацый А. Кандыба, Р. Казак, С. Кандыбович

арганізацый, якія аб'ядноўваюць выхадцаў з Беларусі ў Маскве і вобласці. Арганізацыйны сход адбыўся ў памяшканні пасольства Узбекістана ў Маскве. У склад асацыяцыі будуць уваходзіць гарадская арганізацыя "Беларускае зямляцтва", нацыянальна-культурная аўтаномія "Беларусы Масквы", Маскоўскі клуб беларусаў, беларускае зямляцтва МДІМА, беларуская моладзевая арганізацыя Маскоўскага дзяржаўнага ўніверсітэта і Маскоўскага фізіка-тэхнічнага інстытута, аб'яднанне беларусаў Масквы "Бацькаўшчына", міжнародная грамадская арганізацыя "Славянскій круг" ды іншыя беларускія арганізацыі Масквы і Маскоўскай вобласці.

Падчас сходу быў прыняты статут асацыяцыі, а таксама важнейшыя рашэнні па яе дзеянасці. Так, было вырашана, што афіцыйным друкаваным органам асацыяцыі будзе газета "Сябры" (выдаецца Міжнароднай асацыяцыяй дзелавых людзей "Сябры"), афіцыйным сайтам, дзе будуць выстаўляцца навіны асацыяцыі, будзе сайт нацыянальна-культурнай аўтаноміі "Беларусы Масквы". Таксама было прынята рашэнне пра кірауніцтва асацыяцыі. Адзінага кірауніка асацыяцыі не будзе, прызначаны трох сустаршыні: Алег Кандыба (прэзідэнт Маскоўскага клуба беларусаў, Міжнароднай асацыяцыі дзелавых людзей "Сябры"), Сяргей Кандыбович (старшыня рады НКА "Беларусы Масквы") і Рыгор Казак (кіраунік гарадской арганізацыі "Беларускае зямляцтва"). Кіраунікі астатніх арганізацый – члены асацыяцыі будуць уваходзіць у

склад Савета асацыяцыі.

Былі вызначаны мэты асацыяцыі: інтэграцыя ўсіх прадстаўнікоў беларускай дыяспары ў Расіі і каардынацыя іх дзеянняў; акказнне інфармацыйнай, юрыдычнай, сацыяльнай дапамогі ўсім беларусам, што пражываюць у Расіі; садзейнічанне ўсталяванню больш цесных эканамічных і культурных сувязяў паміж Беларуссю і Расіяй; пашырэнне беларускай культуры і беларускіх традыцый; дзеянасць па аднаўленні гісторыка-культурнай спадчыны Беларусі, у тым ліку дапамога ў рэканструкцыі беларускіх храмаў і іншых помнікаў архітэктуры.

Усе важнейшыя мерапрыемствы, запланаваныя арганізацыямі, якія ўваходзяць у склад асацыяцыі, будуць уключаны ў агульны план. Так, запланавана праводзіць святкаванні Новага года, "Купалля", Дня вызвалення Беларусі 3 ліпеня, а таксама Дзень шашлычніка, Дзень лыжні, Свята вады і інш.

У бліжэйшы час будзе падрыхтаваны зварот да МГА "ЗБС "Бацькаўшчына" з нагоды правядзення V з'езда беларусаў свету. Таксама запланавана падрыхтаваць зварот да презідэнта А. Лукашэнкі з просьбай паскорыць стварэнне заканадаўчай базы, якая будзе праводзіць за мяжой. Па словах аднаго з кіраунікоў асацыяцыі А. Кандыбы, беларусы, што жывуць за мяжой, павінны адчуваць: дзе б яны ні знаходзіліся, у любы момант можна вярнуцца на Радзіму без аніякіх проблем. Для гэтага павінна існаваць пэўная заканадаўчая база, добра

Працяг на стр. 4

БЕЛАРУСКІ КАЛЯНДАР ПАМЯТНЫХ ДАТ НА ТРАВЕНЬ 2009 ГОДА

3 траўня – 145 год таму, у 1864-м нарадзіўся Станіслаў Горскі (1802–1864), прыродазнавец, медык, педагог.

5 траўня – 190 год таму, у 1819-м нарадзіўся Станіслаў Манюшка (1819–1872), польскі і беларускі кампазітар, дырыжор і педагог, стваральнік нацыянальнай класічнай оперы.

6 траўня – 105 год таму, у 1904-м нарадзіўся Паўлюк Трус (1904–1929), паэт.

9 траўня – 80 год таму, у 1929-м нарадзіўся Людвіг Асецкі (1929–2005), графік, заслужаны дзеяч мастацтва Беларусі.

10 траўня – 100 год таму, у 1909-м нарадзіўся Барыс Ерафеев (1909–1995), фізік, хімік, акаадэмік Акаадэміі навук Беларусі, заслужаны дзеяч навукі Беларусі.

11 траўня – 110 год таму, у 1899-м нарадзіўся Глеб Глебаў (сапр. Сарокін) (1899–1967), акцёр, народны артыст Беларусі, народны артыст СССР.

14 траўня – 140 год таму, у 1869-м нарадзіўся Янкель Кругер (1869–1940), жывапісец і педагог, заслужаны дзеяч мастацтва Беларусі.

29 траўня – 125 год таму, у 1884-м нарадзіўся Констанцін Алексютович (1884–1943), балетмайстр.

20 траўня – 120 год таму, у 1889-м нарадзіўся Генрых Грыгоніс (1889–1955), акцёр, народны артыст Беларусі.

21 траўня – 140 год таму, у 1869-м нарадзіўся Мікалай Чуркін (1869–1964), кампазітар і фалькларыст, народны артыст Беларусі.

21 траўня – 115 год таму, у 1894-м нарадзіўся Мікалай Галадзед (1894–1937), партыйны і дзяржаўны дзеяч Беларусі. Скончыў жыцьцё самагубствам падчас допытаў НКВД у 1937 г., рэабілітованы ў 1956 г.

27 траўня – 85 год таму, у 1924-м у Навагрудку адбылася ўрачыстая закладка Кургана бессмяротнасці – мемарыяла Адама Міцкевіча.

1 чэрвеня – 120 год таму, у 1889-м нарадзіўся Павел Жаўрыц (1889–1937), нацыянальны дзеяч, удзельнік Усебеларускага з'езда ў 1917 г., адзін з кіраунікоў Слуцкага паўстання 1920 г.

1 чэрвеня – 575 год таму, у 1434-м нарадзіўся Ягайла (1350–1434), кароль Польскі і вялікі князь Літоўскі.

МАСКВА (РАСІЯ)

Працяг. Пачатак на стар. 3

было б увесці ў дзеянне спецыяльны дакумент, такі, як, напрыклад, карта паляка ў Польшчы. Таксама ў звароце будзе ўзнятага пытанне пра рэабілітацыю свята 25 сакавіка: "Усё ж такі гэты дзень быў у гісторыі Беларусі, і таму не трэба яго замоўчваць, трэба ведаць, што тады адбылося і ганарыцца гэтым днём", - гаворыць сп. Кандыба.

Што тычыцца афіцыйнай рэгістрацыі Асацыяцыі грамадскіх арганізацый, якія аб'ядноўваюць выхадцаў з Беларусі ў Маскве і вобласці, то гэтае пытанне будзе абмеркавана падчас устаноўчай канферэнцыі, якая павінна адбыцца ў канцы мая - пачатку чэрвеня. Па словах А. Кандыбы, вострай неабходнасці ў рэгістрацыі асацыяцыі няма, бо ўсе арганізацыі, якія ўваходзяць у яе склад, афіцыйна зарэгістраваныя і фінансуюцца ў асноўным за кошт членскіх унёскаў.

Інфармацыйны цэнтр
МГА "ЗБС "Бацькаўшчына"

Сход жаночага клуба "Беларусачка" адбыўся 14 сакавіка ў Маскоўскім Доме нацыянальнасцяў, на ім былі падведзены вынікі за мінулы перыяд і прызначаны планы на будучы перыяд. Сыходзячы з мэтаў арганізацыі на сходзе пры актыўным удзеле ўсіх сяброў клуба былі вызначаны прыярытэты ў напрамках дзеянасці і замацаваны адказныя за іх. На бліжэйшы час прыярытэтныі вызначаны: культурна-асветніцкая дзеянасць і вывучэнне культурнай спадчыны, дэкаратыўна-прыкладнога мастацтва, традыцый беларускага народа.

Паводле сайта "Беларусы Масквы"

НОВАСІБІРСК (РАСІЯ)

2009 год пачаўся для Новасібірска пад беларускім сцягам!

10 студзеня, у апошні дзень новагодніх вакацый у Новасібірску прышлоў абласны фестываль-конкурс беларускай музыкі і песні "Сяброўскае кола", прысвечаны 65-й гадавіне вызвалення Беларусі ад нямецка-фашысцкіх захопнікаў.

Арганізаторам па шматгадовай традыцыі выступіў Беларускі культурна-асветніцкі цэнтр імя Еўфрасінні Полацкай (БКАЦ). Больш за 300 музыкаў прынялі ўдзел у гэтым грандыёзным свяце, прычым узрост удзельнікаў не меў значэння.

Самым маладым з выступоўцамі быў скрыпач Ваня Жылянкоў, якому споўнілася 5 год, яму быў уручены прыз адміністрацыі Завадскага раёна г. Мінска, якая за тысячы кіламетраў ад Беларусі падтрымлівае землякоў і аказвае духоўную дапамогу ў шматлікіх мерапрыемствах БКПЦ. Даўно прыйшлі тия часы, калі на першых конкурсах Беларускага цэнтра кожны другі ўдзельнік граў "Перапёлачку", а кожны трэці співаў "Лявоніху". Конкурс 2009 г. зіхацеў усімі колерамі беларускай музычнай культуры. Аркестры рускіх народных інструментаў выконвалі складаныя папуры і фантазіі на тэмы беларускіх песен, ансамблі і выканаўцы співалі песні з рэпертуараў сучасных беларускіх выканаўцаў А. Агурбаш, "Сяброў", "Церніцы". Шмат якія калектывы паказвалі ўласныя апрацоўкі беларускіх песняў, на высокім узроўні была прадстаўлена фартэп'янная музыка Беларусі XIX ст. - п'есы і танцы кампазітараў Одры, Міладоўскага, Абрамовіча. Гучалі на конкурсе цымбалы і сінтэзаторы, скрыпкі і дудкі. Адкрыты конкурс старшыня арткамітэта, дырэктар БКПЦ, заслужаны дзеяч Усерасійскага музычнага таварыства Аляксандр Лагуценка.

Восенню 2008 г. БКАЦ распрацаваў і даслаў у арганізацыі горада "Палажэнне аб фестывалі-конкурсе беларускай музыкі і песні", на які адгукнуліся дзіцячыя музычныя школы, палацы культуры, прастыя людзі, словам, усе тыя, каму блізкая беларуская музыка. За час падрыхтоўкі шмат якія арганізацыі звязраліся па дапамогу ў Цэнтр дзеля выбару рэпертуару, падборкі касцюмаў, навучання беларускай мове.

Дарадца, кіраўнік аддзялення амбасады Рэспублікі Беларусь у Новасібірску Л. Лаўроў наведаў конкурс і высока ацаніў творчы ўзровень удзельнікаў і арганізатораў гэтага свята.

Кожны з удзельнікаў конкурсу атрымаў памятны падарунак ад БКАЦ і зборнік беларускіх песен "Беларускі рушнічок", які быў выдадзены Цэнтрам перад святам.

А дыпламантамі конкурсу сталі - аркестр рускіх народных інструментаў Палаца культуры імя М. Горкага, эстрадна-джазавы аркестр выкладчыкаў дзіцячай музычнай школы №7 імя А. Новікова з пагрыбленым вывучэннем беларускай музычнай культуры, цымбаліст А. Новіков, ансамбль беларускай песні "Ташарынскія напевы" (які прадстаўляў мястэчка

Ташара Новасібірскай вобласці, дзе першапачаткова жылі этнічныя беларусы і дзе пад кіраўніцтвам Раісы Гарагулі існуе філіял БКАЦ - Клуб беларускіх традыцый).

Гледачы, пакідаючы залу, казалі: "Быццам на Радзіме пабывалі..."

А 12 студзеня ў Першамайскім скверы ў цэнтры Новасібірска на 9-ым Міжнародным конкурсе снежных скульптур медалі з рук мэра горада атрымалі жыхары вёскі Целуша Бабруйскага раёна Беларусі Міхаіл Пракапенка і два яго сыны. Яны перамаглі ў конкурсе скульптуры пад называй "Водар любові".

Людміла Счастлівенка (Расія)

СТАКГОЛЬМ (ШВЕЦЫЯ)

Адкрыты блог вядомага шведскага актывіста праваабарончага руху Марціна Угла (Martin Uggla), які прысвячаны Беларусі (<http://vitryssland.wordpress.com/>). Блог вядзецца на шведскай мове і разлічаны на тых, хто цікавіцца беларускай праблематыкай у Швецыі. Сам сп. Угла вывучае беларускую мову і, напрыклад, чытае творы Альгерда Бахарэвіча ў арыгінале.

Паводле "Радыё Швецыя"

ТАЛІН (ЭСТОНІЯ)

Паказ фільмаў беларускага рэжысёра Віктара Дащука адбыўся 6 і 7 красавіка ў талінскім Доме кіно.

6 красавіка адбыўся паказ фільма "Твар і маска" - дакументальны стужкі пра лёс беларускай прыгажуні, "Міс Беларусь-2000", якая марыць аб шчасці і дастойным жыцці, знайсці якое яна спадзяеца за межамі сваёй краіны. У сваіх пошуках яна з'язджае ў Еўропу, каб стаць фотамадэллю. Сочачы за лёсам дзяўчыны, рэжысёр прыцягвае ўвагу гледача да лёсу цэлага пакалення, што апынулася паміж беларускімі рэаліямі, немагчымасцю знайсці сябе на радзіме - і прывідамі мараў аб годным жыцці ў Еўропе, дзе іх нікто не чакае.

7 красавіка прайшоў паказ фільма "Жанчына лёгкіх паводзінаў па імені Феміда". Сказаць, што фільм аб tym, як беларускія праваахоўчая сістэма на працягу шматлікіх гадоў парушае закон, зневажае свабоду, дэмакратыю, пераследуе апазіцыю, здзекуеца з палітычных апанентаў, - сказаць толькі частку праўды. У фільме акрамя палітычнай барацьбы ў Беларусі даследуецца маральная

Працяг на стар. 7

Raica

Жук-Грышкевіч

(1919–2009)

У канадскім горадзе Бэры (Антарыё) 2 красавіка, на 90-м годзе жыцця памерла актыўная дзяячка беларускай эміграцыі Raica Жук-Грышкевіч.

Народзілася Raica Жук-Грышкевіч 22 кастрычніка 1919 г. у Пружанах. Падчас вайны яе вывезлі ў Нямеччыну. Пасля яна трапіла ў лагер для перамешчаных асобаў, а потым у Канаду, дзе выйшла замуж за Вінцку Жук-Грышкевіча, першага кіраўніка беларускай рэдакцыі "Радыё Свабода", а ў далейшым – презідэнта Рады БНР.

Спн. Raica прымала актыўны ўдзел у беларускім жыцці. Шмат гадоў яна ўзначальвала Каардынацыйны камітэт беларусаў Канады, была сярод фундатараў Згуртавання беларусаў Канады, працавала дзеля арганізацыі беларускай службы "Радыё Свабода".

Івонка Сурвілла: "Яна была сябрам Рады БНР, актыўная

грамадская дзяячка. Працавала дантыстыкай, дапамагла шмат каму ў гэтай галіне. Была здольная аўтарка і цудоўная арганізаторка. Яна арганізавала ў Таронта свайго роду лекцыі беларусісткі ў Беларускім цэнтры. Там святковаліся ўгодкі нашых вялікіх людзей. Яна найчасцей рабіла даклады на гэтыя тэмы. Яна гэта рабіла, бо была вялікая патрыётка, вялікая беларуска. І да канца жыцця была з Беларуссю. І пакуль мела сілы, старалася перадаць свою любоў да Беларусі ўсім, каго бачыла. Яна вельмі ганаравалася, што яна з Пружанаў, і вельмі любіла Пружаны".

Да нядаўняга часу спн. Raica выдавала на сваім камп'ютары бюлетэнь "Камунікат". А на адным з відэа ў інтэрнэце спн. Raica апавядзе пра беларускі крыж у Мідлэндзе, які яна ўзяла разам з мужам.

Івонка Сурвілла: "Гэты крыж

стаўся сапраўдным месцам паломніцтва беларусаў не толькі з Канады, але і з іншых краінаў. Ён быў усталяваны з нагоды 1000-годдзя Беларусі. І збоку ёсць вялікі камень, на якім успамінаюцца ахвяры камунізму ў Беларусі. Штогод ёсць беларуское паломніцтва да крыжа. Гэта адна з вялікіх справаў, да якіх спрычынілася доктар Raica Жук-Грышкевіч".

Двойчы спн. Raica прыязджала ў Беларусь. Пра гэта згадвае пісьменніца Лідзія Савік: "У мяне агромністая папка яе лістоў. Яна мне прысыяла свае артыкулы, "Камунікат". Яна вельмі актыўна адгукалася на ўсе падзеі беларускага жыцця. Яна прыязджала на Першы з'езд беларусаў свету ў 1993 г. і была абрана ў Вялікую Раду. Калі з'явілася яе кніга "Жыццё Вінцэнта Жук-Грышкевіча", я напісала вялікі артыкул у "ЛіМ", тады гэта ж можна было. Яна была вельмі ўдзячнай. А потым яна прыязджала, здаецца, у 1995 г. на з'езд беларусісткі. Высокая нацыянальная свядомасць, духоўная напоўненасць Раісы – гэта найвыдатнейшыя рысы беларускай жанчыны".

Пахавалі Р. Жук-Грышкевіч побач з мужам на беларускіх могілках Нью-Брансуік у Нью-Джэрсі, ЗША.

Паводле "Радыё Свабода"

НАВІНЫ ДРУКУ

НОВАЯ КНІГА Ў СЕРЫІ “БІБЛІЯТЭКА БАЦЬКАЎШЧЫНЫ”

1951 г., яна дзейнічае і па сённяшні дзень.

БККА напачатку аў'яднаў адно з крылаў эміграцыі: тых, хто падтрымліваў платформу БЦР, ці, хутчэй тых, хто не падтрымліваў Міколу Абрамчыка і Раду БНР.

Потым да БККА далучыліся і арганізацыі іншага кірунку: Беларуска-амерыканскі звяз Міколы Шчорса і Янкі Станкевіча, які дэманстратыўна адмежаваўся ад абодвух платформаў, Беларуска-амерыканскі аў'яднанне ў Нью-Ёрку (Кастусь Мерляк), якое вызнавала палітычную платформу БНР; беларускія парады, што трываліся юрыдычкі канстанцінопальскага патрыярхату.

Праца БККА ішла ў некалькіх кірунках: інфармаванне пра беларускую проблему, удзел у працы анатыкамуністычных амерыканскіх установ, арганізацыя нацыянальных асяродкаў. Дзяячоў БККА бела-


русы былі ўключаныя ў "Акт аб паняволеных народах", прыняты Кангрэсам ЗША ў 1959 г.

У кнізе таксама асвятылецца гісторыя паваеннай эміграцыі ў ЗША, закранаюцца сацыяльныя аспекты, падрабязна разглядаецца палітычны раскол у асяродку беларускай эміграцыі канца 1940-х.

Аўтар кнігі – Алег Гардзіенка – гісторык, даследчык гісторыі эміграцыі, супрацоўнік газеты "Наша Ніва", сябра Вялікай Рады "Бацькаўшчыны". Прадмову да кнігі напісаў дырэктар Беларускага інстытута навукі і мастацтва ў Нью-Ёрку Вітаут Кіпель. Сп. Кіпель і Янка Запруднік выступілі навуковымі рэцензентамі кнігі.

Беларускі кангрэсавы камітэт Амерыкі (БККА) / Алег Гардзіенка. – Смаленск, 2009. – 428 с., [12] с. іл. (БІНІМ, Бібліятэка Бацькаўшчыны; кн. 16).

Паводле "Нашай Нівы"



Згуртаванне беларусаў свету "Бацькаўшчына" і Беларускі інстытут навукі і мастацтва (ЗША) выпусцілі ў свет яшчэ адну кнігу з серыі "Бібліятэка Бацькаўшчыны" – "Беларускі кангрэсавы камітэт Амерыкі". Кніга прысвечаная дзейнасці беларускага кангрэсавага камітэта Амерыкі, адной з найгaloўнейшых беларускіх арганізацый у ЗША, заснаванай у



Запланаванае на 18-19 ліпеня 2009 г. правядзенне чарговага, V з'езда беларусаў свету МГА “ЗБС “Бацькаўшчына” можа апынуцца пад пагрозай.

Міжнароднае грамадскае аб'яднанне “Згуртаванне беларусаў свету “Бацькаўшчына” атрымала чарговую адмову на правядзенне з'езда беларусаў свету. На гэтым тыдні адмовіла адміністрацыя ДК Мінскага трактарнага завода, а таксама 16 іншых, прыдатных для гэтага мерапрыемства, залаў Мінска.

Афіцыйная прычына большасці адмоваў - “рамонтныя работы”. У прыватнасці, у ліпені будучы рамантавацца ДК прафсаюзаў, КЗ “Мінск”, Палац культуры МАЗ, МТЗ, актавая зала Лінгвістычнага ўніверсітэта, праблемы з пажарнай бяспекай мае Дом афіцэраў. Пры першым кантакце з усімі ўстановамі запыт МГА “ЗБС “Бацькаўшчына”

З’езд беларусаў свету пад пагрозай зрыву

ўспрымаўся зацікаўлены. Аднак ужо праз некалькі тыдняў усе ўстановы адмовілі ў прадстаўленні арэнды.

На думку кірауніцтва арганізацыі, рамонтная эпідэмія, што захліснула Мінск, дэманструе палітычнае рашэнне органаў улады. І яно недальнабачнае, бо цягне за сабой правядзенне з’езда альбо на адной з плошчаў Мінска, альбо ў замежжы, дзе ў з’ездзе нарэшце возьме ўдзел і палітычнае эміграцыя. Адмова ў правядзенні форуму ў сталіцы метраполіі негатыўна адаб’ецца на іміджы Беларусі ў свеце.

З’езды беларусаў свету, што аранжоўвае МГА “ЗБС “Бацькаўшчына”, з’яўляюцца статутным мерапрыемствам Згуртавання і склікаюцца раз на чатыры гады. Сёлета ў з’ездзе чакаецца ўдзел кіраунікоў і сябраў беларускіх арганізацый замежжа з больш чым 20 краін свету, а таксама прадстаўнікоў беларускай творчай інтэлігенцыі, палітыкаў і грамадскіх дзеячаў з Беларусі.

Асаблівасцю з’ездаў МГА “ЗБС “Бацькаўшчына” з’яўляецца тое, што ў іх бяруць удзел людзі розных палітычных поглядаў, а на з’ездзе акрамя справаздачаў і выбараў абмяркоўваюцца важнейшыя пытанні ўзаемадзеяння метраполіі і дыяспары, грамадскае і культурнае жыццё Беларусі.

Між іншым, у “Бацькаўшчыны” не было проблемаў з правядзеннем толькі Першага з’езда беларусаў свету (1993 г.). У 1997 г. пытанне з памяшканнем удалося вырашыць літаральна ўвечары напярэдадні мерапрыемства. У 2001 г. “Бацькаўшчыне” далі дазвол на правядзенне сусветнага форуму ў ДК “Сукно”, адмовіўшы ва ўсіх залах у Мінску, але літаральна за некалькі дзён гарадскія ўлады змянілі сваё рашэнне і прадставілі памяшканне па вул. Фрунзе, 5 (былы Дом літаратората). У 2005 г. быў доўгі ўзгадненні, у выніку якіх усё ж такі было дадзена ў аренду памяшканне Міжнароднага адукатыўнага цэнтра (ІВВ). У гэтым годзе адмовіла і ІВВ.

Інфармацыйны цэнтр
МГА “ЗБС “Бацькаўшчына”

ВІНШАВАННІ

УЛАДЗІМІР КОНАН

23 красавіка споўнілася 75 год вядомаму беларускаму філосафу, сябру Вялікай Рады ЗБС “Бацькаўшчына” Уладзіміру Конану.

Уладзімір Конан нарадзіўся 23 красавіка 1934 г. у вёсцы Верасава Навагрудскага раёна Гродзенскай вобласці ў сялянскай сям’і. Да следуе пытанні гісторыі філософіі, а таксама гісторыі і тэорыі эстэтыкі і літаратуразнаўства Беларусі, з’яўляюцца аўтарам шматлікіх кніг і артыкулаў, лаўрэатам Дзяржаўнай прэміі БССР (1984) за цыкл калектыўных даследаванняў па гісторыі філософіі і грамадскай думкі Беларусі.

Вось, што гаворыць пра Уладзіміра Конана сябру Рады ЗБС “Бацькаўшчына”, акадэмік Радзім Гарэцкі: “Гэта выдатны беларускі філосаф, які шмат зрабіў для ўдасканалення беларускай нацыянальнай ідэі. Ён выдатны літаратуразнаўца, які напісаў шмат кніг пра нашых пісьменнікаў і крытыкаў, асабліва цікавая яго



ВІНШАВАННІ СЯБРАМ ВЯЛІКАЙ РАДЫ

Маём гонар павіншаваць з днём нараджэння сябраў Вялікай Рады “Згуртавання беларусаў свету “Бацькаўшчына”, якія нарадзіліся ў траўні: **Аляксей Карава, Алеся Петрашкевіча** (Беларусь), **Алега Латышонка** (Польшча), **Алену Міхалюк** (Вялікабрытанія), **Вітаўта Кіпеля** (ЗША), а таксама намесніка старшыні Вялікай Рады **Барыса Стука** (Беларусь).

Жадаєм вам здароўя, шчасця, дабрабыту, узаемапаразумення з блізкімі, натхнення ў працы, здзяйснення усіх вашых планаў. Няхай у вашым жыцці будзе як мага болей сонечных, цеплых дзён!

Управа МГА “ЗБС “Бацькаўшчына”

праца пра Адама Бабарэку. Апроч усяго, ён проста вельмі добры, шчыры, сціллы чалавек".

ЗІНАІДА БАНДАРЭНКА

25 красавіка адзначыла свой 70-гадовы юбілей народная артыстка Беларусі, сябра МГА "ЗБС "Бацькаўшчына" Зінаіда Бандарэнка.

Зінаіда Бандарэнка нарадзілася ў Мінску 25 красавіка 1939 г. Вучылася ў медыцынскай вучэльні і наведвала тэатральную студыю. Збіралася паступаць у медыцынскі інстытут, калі кіраунік тэатральнай студыі парыў ёй паўдзельнічаць у тэатральным конкурсе. Нечакана для сябе самой яна выйграва гэты конкурс і такім чынам патрапіла на Гомельскую тэлебачанні. Гэта было ў 1959 г., а ўжо ў 1962 г. яе запрасілі ў Мінск працаўцаў на БТ. Вельмі хутка Зінаіда Бандарэнка стала самым вядомым дыктарам беларускага тэлебачання. Яна працавала на Беларускай рэспубліканскай студыі тэлебачання да 1998 года.

Сёння Зінаіда Бандарэнка актыўна займаецца нацыянальна-

грамадскай дзейнасцю.

ЮРЫ ТУРОНАК

26 красавіка споўнілася 80 год вядомаму беларускаму гісторыку, сябру МГА "ЗБС "Бацькаўшчына" Юры Туранку.

Юры Туранак нарадзіўся 26 красавіка 1929 г. у Дукштах (Літва). Скончыў Галоўную школу планавання і статыстыкі ў Варшаве (1952). Працаў ў Польскай замежнагандлёвой палаце, дзе займаўся даследаваннямі кан'юнктуры міжнароднага хімічнага рынку, працаў ў Еўрапейскай эканамічнай камісіі ў Жэневе.

З пачатку 1960-х займаецца гісторычнымі даследаваннямі: вывучэннем нацыянальнага руху пачатку XX ст., беларуска-польскіх дачыненняў у ХХ ст., гісторыі касцёла.

Аўтар шматлікіх кніг па гісторыі, у тым ліку такіх вядомых, як "Беларусь пад нямецкай акупацыяй", "Беларуская кніга пад нямецкім кантролем", "Людзі СБМ".

Гісторык Алег Гардзіенка гаворыць пра Юрыя Туранка: "Гэта

адзін з найвыбітнейшых беларускіх гісторыкаў, адзін з найлепшых, калі не найлепшы, знаўца гісторыі Другой сусветнай вайны. Ён даследаваў гэтае пытанне яшчэ падчас камуністычнай Польшчы. У 1986 годзе Юры Туранак у Варшаве абараніў дысертацию "Беларусь пад нямецкай акупацыяй". У 1993 годзе кніга была выдадзена па-беларуску і адразу стала бестселерам, яна карыстаецца попытам і па сённяшні дзень. У кнізе Юры Туранак упершыню сапраўды аўкштыўна ацаніў падзеі таго часу. Як чалавек, ён вельмі ветлівы, вельмі прости ў камунікацыі. Не гледзячы на тое, што ён сапраўды найвыбітнейшы вучоны, у яго няма ніякі маніі вялікасці. Хаця апошнім часам Юры Браніслававіч цяжка хварэе, ён працягвае сваю працу, свае даследаванні, і гэта вельмі прыемна".

Шчыра віншуем усіх юбіляраў, зычым ім выдатнага здароўя, бадзёрасці, аптымізму, плёну у працы, поспехаў ва ўсіх справах!

Управа МГА "ЗБС "Бацькаўшчына"

КАВІНЫ

ТАЛІН (ЭСТОНІЯ)

Працяг. Пачатак на стар. 4

прырода герояў і антыгерояў, якія дзейнічаюць на палітычнай сцэне краіны. Прадстаўлены новы погляд на псіхалогію галоўнага героя, карані яго фенаменальнай жорсткасці ў адносінах да апанентаў. Рэжысёр фільма лічыць, што беларуская Феміда сёняня падобная да жанчыны лёгкіх паводзінаў, заўсёды і паўсюль кіруеца карысцю, абслугоўвае таго, у чые абдымкі патрапіла, хто аплочвае яе паслугі.

Пасля паказу гледачы здолелі паразмаўляць з аўтарам фільмаў В.Дашуком і выказаць сваё меркаванне пра ўбачанае. Мерапрыемства было арганізавана беларуска-эстонскай грамадскай арганізацыяй "Valgevene uus tee" пры падтрымцы Фонда грамадзянскіх аўяднанняў, Фонда адкрытай Эстоніі і талінскага Дома кіно.

Igor Случак (Эстонія)

ЧАРНОБЫЛЬСКАЯ ТРАГЕДЫЯ

Гадавіна Чарнобыльскай трагедыі прыпадае на апошнія дні красавіцкіх дзён. 26 красавіка

з'яўляецца днём болю для беларусаў, якія жывуць не толькі на тэрыторыі сучаснай краіны Беларусь, але і для тых, хто жыве далёка за межамі Бацькаўшчыны.

Так, у апошнюю суботу красавіка Таварыства беларускай культуры ў Літве правяло імпрызу, прысвечаную гэтай сумнай падзеі. Прачарнобыльскую трагедыю расказаў сябру ТБК Андрусь Старавойтаў, ён тады жыў у Хойніках і сам бачыў, як радыяцыйна ўзлічнічала на здароўе людзей. Чарніцы выраслі як слівы, у той год было вельмі шмат белых грыбоў, і ніхто не ведаў, што дары лесу нельга ўжываць у ежу. Выступленне Андруся Старавойтава змястоўна дапоўнілі журналіст Ёнас Лаўрынавічус і Леакадзія Мілаш. У другой частцы мерапрыемства быў паказаны фільм Уладзіміра Коласа "Дзённік", пасля якога адбылося абмеркаванне. З канцэртнай праграмай перад прысутнымі выступіла самая маленская ўдзельніца сходу Ксения Мілаш.

У ЗША ля будынка ААН беларуская дыяспара Нью-Ёрка правяла дэмманстрацыю, прысвечаную 23-й гадавіне катастрофы. У дэмманстрацыі ўдзельнічала каля 60 чалавек, якія прыехалі з розных куткоў

Амерыкі - Нью-Ёрка, Нью-Джэрсі, Дэлавэра, Мэйна і іншых штатаў. На пікене выступілі вядомыя беларусы: заснавальнік БАЗА Антон Шукелойц, скульптар і мастак Але́сь Шатэрнік, сябру парафіяльной рады Сабора Св. Кірылы Тураўскага ў Нью-Ёрку Мікола Сагановіч і лідэры моладзевых арганізацый. Удзельнікі дэмманстрацыі праспівалі "Мы выйдзем шчыльнымі радамі" і "Магутны Божа".

У Москве ў праваслаўным Храме Свяціцеля Піліпа Мітрапаліта Маскоўскага ў Мішчанская Слабадзе адбылося набажэнства за супакой ахвяраў Чарнобыля. Імшу правёў пратоіерэй айцец Іаан, настаяцель храма, сябру Рады РНКА "Беларусы Москвы".

А беларусы Бельгіі сабраліся ў беларускай царкве Антверпена, дзе была адслужана паніхіда за душы ўсіх загінулых ад чарнобыльскай навалы. Пасля быў праведзены пікет на кафедральнай плошчы горада, падчас якога распаўсюджваўся інфармацыйны бюлетэнь Беларуска-Еўрапейскага Задзіночання. Мінакі з цікавасцю чыталі і падтрымлівалі пікетоўшчыку.

Інфармацыйны цэнтр
МГА "ЗБС "Бацькаўшчына"

Дажджэст святкавання

Працяг. Пачатак у № 86 "Беларусы ў свеце"



Вітраж на вакзале Віцебска

Шаноўныя сябры! У мінульм
нумары бюлетэні была інфармацыя
пра святкаванне 91-х угодкаў БНР, але
шмат у якіх суполках імпрэзы адбыліся
позней. Апісанне гэтых урачыстасцяў
падаём кароткім аглядам.

ТАРОНТА (КАНАДА)

Згуртаванне беларусаў Канады
5 красавіка ўрачыста адзначыла
91-ю гадавіну абвяшчэння БНР.
Перад прысутнымі выступілі
старшыня Рады БНР Іонка
Сурвілла і старшыня ЗБК Зміцер
Эльляшвіч. Затым прысутныя пі-
салі пад дыктойку верш Максіма
Танка ў межах правядзення Другой
агульнацыйнай дыктойкі па
роднай мове. Пераможцаў віталі і
ўручала ім прызы – кнігі беларускіх
пісьменнікаў – госці з Мінска Воль-
га Іпатава. Свята ўпрыгожыў кан-
цэрт гурту "Яваровыя людзі".

БЕЛЬСК-БЕЛАВЕЖА- СУПРАСЛЬ-КРЫІНКІ (ПОЛЬШЧА)

25 сакавіка грамада Беларускай
Нацыянальнай Памяці арганізавала
паездку па Беласточыне, каб
ушанаваць памяць спачылых
на гэтай зямлі беларусаў. Былі
запаленыя знічы ў Бельску на магіле
Яраслава Кастыцэвіча і каля помніка
беларускім селянам, якія сталі
ахвярамі польскіх нацыяналістаў з
Народнага аў'яднанага апалчэння,
а таксама ў Белавежы на магіле
генерала Язэпа Булак-Балаховіча і
на месцы яго гібелі перад Белавежай.
У Супраслі ўшанавалі памяць
Веры Карчэўскай, удзельніцы
антыпольскага паўстанцкага ру-
ху на Беласточыне ў 1921-1922

Беларусы ў свеце

№04 (87), красавік 2009

Інфармацыйны бюлетэнь
МГА "ЗБС "Бацькаўшчына".
Распаўсюджваецца на правах
унутранай дакументацыі.

гг., герайні судовага працэсу 45
беларусаў у Беластоку ў 1923 г.
Таксама наведалі магілу Францішка
Пяткевіча, аднаго са стваральнікаў
Беларускага студэнцкага саюзу ў
Вільні. Завяршылася святкаванне
вечарынай, арганізаванай белару-
самі Беласточчыны ў клубе "Фама".

АНТВЕРПЕН (БЕЛЬГІЯ)

У беларускай царкве ў
Антверпене быў адслужаны
малебен за беларускі народ. Падчас
набажэнства была асвечана выява
крыжа на мармуровай Пагоні,
якая ўлетку будзе ўрачыста
ўсталяваная на магіле старшыні
Рады БНР Міколы Абрамчыка.
Былі ўскладзеныя кветкі да магілы
вядомага беларускага кампазітара
Міколы Равінскага. Позней адбылася
сустрэча з ветэранам змагання за
вольную Беларусь Янкам Жучкам.
Завершылася святкаванне святочнай
вячэрай у рэстарацыі.

ЧЫКАГА (ЗША)

29 сакавіка ў Чыкаге ў
беларускай праваслаўнай царкве
святога Юрыя адбылося святочнае
набажэнства, пасля якога прагучыў
малебен за беларускі народ. Для
присутных быў прачытаны даклад
на гісторыі Беларусі. Таксама
былі прадстаўленыя новыя творы
беларускага мастака Віктара Коласа.

ПРАГА (ЧЭХІЯ)

Урачысты сход суполкі імя
Францыска Скарыны з нагоды
Дня волі адбыўся 28 сакавіка ў
Празе. Былі ўскладзеныя кветкі
на магілы дзеячаў БНР Захаркі ды
Крычэўскага, а таксама Забэйды-
Суміцкага на Альшанскіх могілках.
Пасля афіцыйнай часткі святкаванне
працягвалася ў рэстарацыі на
Пражскім градзе. У мерапрыемстве
ўдзельнічалі мясцовыя беларусы,
госці з Вільні, а таксама чехі,
сярод якіх была прыхільніца
беларушчыны, перакладчыца бела-
рускай літаратуры на чэшскую мову

Меркаванні аўтараў могуць не
супадаць з думкай рэдакцыі.
Апрацоўка і вёрстка – М. Азаронак
Адказныя за нумар –
А. Макоўская, Н. Шыдлоўская

Наклад 250 асобнікаў

спн. Францішка Сокалава.

ВІЛЬНЯ (ЛІТВА)

27 сакавіка ў Вільні адбылася
святочная вечарына, арганізаваная
Таварыствам беларускай культуры
у Вільні. З віншавальнымі словамі
выступіў старшыня ТБК Хведар
Нюнька. На вечарыну таксама
завіталі старшыня МГА "ЗБС
"Бацькаўшчына" Алена Макоўская,
намеснік старшыні МГА "ЗБС
"Бацькаўшчына" Ніна Шыдлоўская,
палітыкі Аляксандр Казулін і Зміцер
Дашкевіч. Пасля віншавальнай
часткі для прысутных выступіў бард
Алесь Камоцкі з новай праграмай "З
бацькоўскай кружэлкі".

АГАЁ (ЗША)

29 сакавіка ў Беларуска-
амерыканскім цэнтры "Полацак"
і царкве Божай Маці Жыровіцкай
прайшло святкаванне ўгодкаў БНР
і презентацыя Цэнтра беларускіх
даследаванняў (ЦБД). Пасля
святочнага банкета былі прачытаныя
віншаванні ад старшыні Рады БНР
Іонкі Сурвіллы і Беларускага
кангрэсавага камітета.

Потым з прамовамі аб дзейнасці
Цэнтра беларускіх даследаванняў
выступілі стыпендыянтка Надзея
Сычугова, дырэктар Цэнтра Марыя
Паўліна Сурвілла і першы амбасадар
ЗША ў Беларусі Дэйвід Суорц.

ПАЎДНЕВАЯ КАЛІФОРНІЯ

(ЗША)

28 сакавіка ва Украінскім
культурным цэнтры Лос-Анджэлеса
адбылася святочная сустрэча
сяброў паўднёвакаліфарнійскага
гуртка БАЗА. Удзельнікі сустрэчы
спявалі беларускія народныя песні
і маршы. Былі зачытаны прывітанні
Іонкі Сурвіллы, Язэпа Арцюха,
Аляксандра Мілінкевіча. Таксама
перадалі віншаванні ад Вячкі
Станкевіча, Адама Глобуса, Пітэра
Касатага.

Інфармацыйны цэнтр
МГА "ЗБС "Бацькаўшчына"

Адрас рэдакцыі:
вул. Рэвалюцыйная, 15, г. Мінск
220030, Рэспубліка Беларусь
www.zbsb.org
zbsb@lingvo.minsk.by; zbsb@tut.by

тэл./факс (+375 17) 224-79-35